

Самапомач Сатаротас

Двутыднёвы беларускі папулярна-гаспадарскі часопіс.

№ 9 (62).

Год VI.

Вільня. 10 Чэр-
веня 1937 г.

РЭДАКЦЫЯ:

Вільня, Полацкая
вул. № 9—4.

Рэдактар прымае
ад гадз. 9 да 11 ран.

АДМІНІСТРАЦЫЯ
Вільня, Завальная
№ 1.

№ 8 (61) „САМАПОМАЧЫ” з 10.VI.
1937 г., па загаду Віленскага Гарадз-
кога Стараства, сканфіскаваны за
артыкул „На Дзень Коопэрацыі”.

Умовы і тэстаманты.

Апублікаваны новы закон аб умовах і тэстамэнтах, які тым розніцца ад дагэтуляшняга, што для ўмоваў непакіненых спэцыяльна натарыюсам, устанаўляе гэтак званыя *кнігі ўмоваў* (księgi umów) у гмінах. У гэтых кнігах могуць запісываць акты і ўмовы ўсе жыхары гміны, хоць-бы яны датычылі асобаў, якія ў дадзенай гміне стала і ня жывуць. Ня можна толькі ў гмінную кнігу ўмоваў упісваць такія ўмовы, якія выразна вымагаюць пацверджання натарыяльнага, або калі вартасць прадмету ўмовы перавыжае 3.000 (тры тысячы) залатовак. Закон пастанаўляе, што ў кнігу ўмоваў павінны быць упісаны кожная ўмова ці акт. Упісаныя ўмовы павінны быць прачытаны старонам (тым, што ўмаўляюцца), падпісаны і пацверджаны падпісам войта ці ягонага заступніка і пісара. Калі адна з старон сьпісваючых умову няграмадная, або так ня можа пісаць, дык за яе можа падпісаць асоба іншая; але ў гэтым выпадку патрэбны подпісы йшчэ дзвюх асобаў як сьведкаў.

У кнізе ўмоваў можна так-жа запісваць і тэстамэнты, калі прадметам яго ёсьць гаспадарка, якой абшар не перавыжае 15 гэктараў, а ў іншых выпадках, калі вартасць маемасьці не перавыжае 3.000 (трох тысяч) златаў. Асоба, што запісвае тэстамэнт (тэстатар), павінна асабіста заявіць сваю волю

Закон аб шкодах у полі.

У апошнім нумары „Самапомачы“ мы падалі зьмест новага закону аб шкодах у лесе. Сягоньня падаём кароткі зьмест закону аб шкодах у полі і аб карах за гэкія шкоды.

Хто праз чужую сенажаць або пасьбішча пераяжджае, або пераганяе жывёлу (нават хатнюю птушку), той можа быць аштрафаваны

ў прысутнасьці войта ці ягонага заступніка і гміннага пісара (сэкрэтара) а так жа найменш двух сьведкаў. Гэтак заява запісваецца ў кнігу ўмоваў, чытаецца прысутным і падпісваецца: самым тэстатарам, сьведкамі, войтам ці ягоным заступнікам і гмінным сэкрэтарам. Калі тэстатар няграмадны ці ня можа пісаць, дык можа за яго расьпісацца іншая асоба. Гэтак сьпісаныя тэстамэнты можна зьмяніць тэстамэнтам пазьнейшым, запісаным у гміннай кнізе ўмоваў або ў натарыюса. Тэстамэнт ня сьпісаны паводле паказаных правілаў ня мае моцы тэстамэнту сьпісанага ў гміннай кнізе ўмоваў.

На жаданьне ўмаўляючыхся старон гміна выдае ім выпіску ўмовы, падпісаную войтам ці ягоным заступнікам і сэкрэтарам а так-жа пацверджаную печаткай гміны.

Сьпісаныя ў кнізе ўмоваў умовы аплачваюцца гэрбавымі (стэмп-лёзьмі) маркамі паводле агульнай таксы аб гэрбавых аплатах.

да 25 зл. Хто пераяжджае праз чужое поле зааранае ці засеенае, праз чужую зарыбленую непраточную ваду, або праз такое поле і воды пераганяе жывёлу ці птушку, той можа быць аштрафаваны да 100 зл. Да 100 зл. можа быць аштрафаваны той, хто ня ўступіць з чужога поля, сенажаці, пасьбішча, грэблі паміма наказу ўласьніка гэтае маемасьці. Таксама да 100 зл. можа быць аштрафаваны той, хто бярэ з чужога поля пясок, гліну, вапну, жвір і торф, капае на чужым полі ямы і равы, выкідае на чужое поле каменне, сьмяцьцё, падліну або ўсякія бруды, хто на чужым полі пасе жывёлу ці птушку або калечыць чужыя дрэвы і кусты. Калі хто жывёлу і птушак пасе на чужым полі засееным, дык можа быць пакараны арыштам да 1 тыдня і штрафам да 250 зл. Хто топча чужыя засевы збожжа, травы, ці наагул чаго пасеенага ці засаджанага, той можа быць аштрафаваны да 20 зл.

Хто зрывае ці састрыгае чужое калосьсе, зьбірае такое калосьсе на аржышчы, выкошывае чужую траву (ня шмат!), або забярэ з чужога поля хоць-бы крыху ядомых земляплодаў, той можа быць аштрафаваны да 50 зл.

Акрамя пералічаных караў, плаціць шкоднік пашкадаванаму падвойную вартасць самай шкоды — ад 1 да 20 зл.

U krainie kooperacyi

Na Dzień Kooperacyi dobra budzie poznajomica z życiem ziemlarobskaj krainy, dzie volnaja kooperacyja pranicla usie pačynalni čalavieka. Takoj krainaj jość Danija — nievialikaje karaleŭstva, pałożanae nad moram na zachad ad Niemieččyny, u susiedztvie z Anhlíjaj. — Red.

Cieraz dvaccać hadoŭ pašla zasnavanńia pieršaj spažyvieckaj kooperatyvy ŭ Rochdale (čytaj — *Ročdeil*) u Anhlii, dumka kooperatyŭnaja adhuknulasia vialikim recham u susiedniam Danii. U 1866 ha byŭ zasnavany „Rabotnicki Sajuz“ u Thistedu na vostravie Jutland i hetym зроблены паčатак kooperacyi, choć kolektyŭnuju (ahulnuju) paruku spatykajem užo ŭ pazyčkovych kasach danskich z 1850 hodu.

Až da pačatku XX stahodždzia kooperacyja danskaja razvivalasia haloŭnym čynom na vioscy i tamu jana da siahoŭnia maje charakter viaskovy. Što vioska danskaja tak achvotna pryharnulasia da kooperacyi, zaslužylisia ab heta staŭnyja siahoŭnia na ŭvieš šviet danskija narodnyja universytety pavadle systemy Grundtviga, a tak-ža spraviadlivy padziel ziamli. Usio heta razviło

i zamacavala siarod danskich sialan paniačcie solidarnaści (družnaści): usie za adnaho i adzin za ŭsich.

Z čaho razvitasia danskaja kooperacyja?

Z biady! U inšych varunkach heta biada moža pchnuła-b ludziej ŭ propaść. Rodnaja ašvieta adnak uratavala danskich sialan ad hetaha i padniałaich tak vysaka, što siahoŭnia ad ich vučycca nia tolki ŭsia Eŭropa, ale i Ameryka.

Jak usiudy, tak i ŭ Danii padstavaj sialanskaha dabrabytu ŭ tyja časy byla haspadarka polnaja, pierad usim zbažžavaja: zbožža mieła zbytu u susiednija pramyslovyja krainy. I tak usio pamału niejak išło. Ale voš pryjšla hetak zvanaja „pramyslovaja revalucyja“, a lepš kažučy — vydumali ludzi paravuju mašynu. Karabli z hetymi mašynami pačali vielmi chutka plyvać pamiž Eŭropaj i Amerykaj, pryvoziačy z Ameryki tannaje zbožža i zasypajučy im usie rynki ŭ Eŭropie. Cana miascovaha zbožža pašla hetaha vielmi abnižyłasja i haspadarka nie aplačvalasia. Nastali viedamyja haspadarskija kryzysy z 1870 i 1886 h. Što rabić?

I tut voš pryjšla ŭ pomač danskim sialanam ichnija rodnaja ašvieta, jakaja vučyla ich, što nihto

i nikomu darma nie pamahaje, dy što najlepšaj pomačču jość samapomač. Nie aplačvalasia haspadarka polnaja, dyk danskija sialanie pasta-navili pierakinucca da haspadarki hadaŭlanaj: hadoŭli małočnaj skaciny i vyrabu masła. Hetak narodziłasia ŭ Danii kooperacyja małačarskaja, jakaja siahoŭnia abyjmaje 90% usich ziemlarobskich haspadarak. Inakš kažučy, na kožnyja 10 haspadaroŭ, 9 naležać da małačarskaj kooperatyvy i tolki adna da hetaj kooperatyvy nie naleža.

Za prykładam małačarstva, pa kooperatyŭnamu pačali arhanizavacca ŭsie inšyja haliny haspadarki i siahoŭnia danski sielanin usiaki tavar kuplaje ŭ kooperatyvie, hrošy pazyčaje ŭ kooperatyvie, nasieŭnie kuplaje ŭ kooperatyvie, elektryčnašć biare z elektroŭni kooperatyŭnaj i ŭsie svaje zapasy składaje tak-ža ŭ kooperatyvu.

Akramia kooperatyvaŭ małačarskich, na vialikuju ŭvahu zasluhoŭvajuć u Danii kooperatyŭnyja švinabojni (bekoniarni) i žbiralni jajec.

Švinahadoŭla heta naturalny našledak razvitaha małačarstva, jakaje pakidaje vialikaje mnoštva posnaha małaka, hetaha vielmi cennaha kormu dla šviniej. Kali za małačarstva bracca zmusiła dancaŭ

Што, як і калі рабіць?

Запаленне вым'я кароў.

Кожнаму ведама, што цана нашага масла на заграначных рынках незраўнана ніжэйшая, чымся цана масла напр. данскага, а нават латыскага, літоўскага ці эстонскага. А ніжэйшая яна таму, што сам тавар наш значна горшы, нятрывалкі: у сырым стане, да стала наша масла можна ўжываць найвышэй да 3 дзён, ды й то не заўсяды, тады як масла заграначнае можа пратрываць у добрай якасці цэлыя тыдні і нават месяцы.

Прычын на гэта ёсць шмат. Нашы людзі не сцерагуць перад усім чыстаты як пры даенні, так і вырабе масла. У хляве — заўсяды „як у хляве“ брудна, каровы ніколі нячышчаныя, скачаныя ўгной, усюды поўна мух і ўсякай брыды. У малацэ ад гэтага поўна шкодных бактэрыяў, ад каторых масла шывка псуецца. Яшчэ горш стаіць справа з сырамі вырабленымі гэтакім спосабам.

Апошнім часам людзі зьвярнулі ўвагу на г.зв. запаленне вым'я. Хвароба гэта была знаная даўно, але дагэтуль яе недацэньвалі, бо карова выдавалася здаровай, мела добры апэтыт, давала малако. Калі-ж прыгледзіліся бліжэй, дык пераканаліся, што пры гэтым за-


паленні вым'я дойнасьць карсвы абніжаецца на 10—30 прац., само-ж малако мае ў сабе шмат шкодных бактэрыяў, нават тады, калі захоўвалася прыкладная чысьціня. Прычыну запалення вым'я людзі знайшлі ў бактэрыях, а згэтуль дадумаліся, што сама хвароба ёсць заразнай, можа перанасіцца з хворае жывёлы на здаровую ды што гэтыя шкодныя бактэрыі знаходзяцца ў малацэ хворай жывёлы... Склад самага малака ад такой каровы таксама іншы. Пераканацца можна аб гэтым цэдычы малако праз густое сётка: малако кароў здаровых праходзе сёткам зусім свабодна, тады як пасля малака ад каровы з выем хворым пакідае на сётку розныя астаткі, клакі і нават цэлыя грудкі.

Запаленне вым'я кароў ёсць хваробай у нас вельмі частай, мае яго блізу палова (30—50 прац.) нашых кароў. Пры гэтым такое запаленне можа абхопліваць як цэлае вым'я, так і частку ягоную, напр. палову ці чверць. Дзеля таго, што ў гаспадарцы ўсё малако зьліваецца разам, дык ад крошкі хворага малака псуецца і малако добрае. Запаленне вым'я рэдка выступае адразу ў форме вострай, звычайна

пачынаецца яно ў форме лёгкай і таму чалавек або зусім яго не заўважвае, або і заўважыўшы — не дацэньвае. А шкода з гэтага вялікая: траціць і на колькасьці ўдою і на якасці.

Пры неарганізаванасьці нашага сяла, трудна вымагаць, каб хто клікаў адразу да хворай жывёлы лекара, калі ня можа яго паклікаць нават да хворага чалавека. Але бясчынна чакаць так-жа ня можна, бо хвароба пакіненая без дагляду пашыраецца на жывёлу дальшую, асабліва калі адна і тая самая асоба доіць каровы як здаровыя так і хворыя. Таму наўперад трэба захаваць чысьціню ў хлявах. А далей, зрабіць апісаную вышэй пробу доемага малака на густым сётку. Калі ў малацэ знайдуцца клакі, дык хай гэту самую пробу зробіць і суседзі. А калі гэтак будзе глядаць справа і ў іх, дык тады супольна, праз солтыса і гміну, трэба дамагацца, каб прыехаў з староства паветавы лекар — вэтэрынар абгледзіць усе каровы ў вёсцы ці аколліцы і парадзіць, як лячыць хваробу. Гэта заўсяды аплаціцца. „Хатніх спосабаў“ лячэння тут мала ды яны мсгуць быць найдаражэйшымі, бо — нічога не памогуць.

Др. Ю. З.



Амерыка, з сваім танным збожжам, дык у развіцці свінаходзі і свінабоіства мимаволі памаліла данцам Прусія. Прад тым дancy вывазілі свініе ў недалокі ніаміецкі партовы горад (Hamburg, dzie hetych sviniey katoli (bili), salili i vyvazili u Anhliju jak tavar niamecki. Niejki čas hetki handal išoū. Ale pašla niemcy pačali za nadta nadužyvač svajo „pasrednickaje“ prava, nia kažačy ūžo ničoha ab rozných dakukach na hranicy.

А калі ў 1887 г. дancy заснавалі першую свінабоіню на тых самых падставках, што і малачарні, дык прусакі, каб застрашыць данцаў, зусім зачынili svaju hranicu prad pryvozam danskich sviniey, a hod spuściūšy Hamburg zavioū u siabie myta (clo): pa 5 mk ad kožnaj štu-ki. Usio heta adnak jašče bolš uzmacavała dancaū u pierakanañni, što tolki kooperatyūny sposab zbytu svinnoha tavaru moža zabiapšiečyć aplatnašć haspadarki. Dziela taho z hodu ū hod ličba kooperatyūnych svinabojniaū vielmi ūzrastała — Kooperatyvy hetyja vymahajuč vialikaha asnaūnoha kapitału i tamu patrabujuč šmat siabroū: ad 3 da 5 tysiač. Siabra takoj kooperatyvy moža vystupić z jaje tolki pa niekalkich pakazanyh u statucie hadoch, a na

splaty ūziatych na pabudavañnie svinabojni pazyčak biarucca z siabroū składki, vyšynia jakich zaleža ad taho, kolki jon dastaviū sviniey i jak vysokaja pazyka. Siabry abaviazany dastaūlač tavar (sviniey) tolki da svajej svinabojni, pryčym dastaūku tavaru z haspadarki ū svinabojniu kooperatyva biare na siabie. Abrachunak robicca pavodle vahi i jakašci tavaru, pry hetym statut aznačaje, jakuju vahu pavinny mieč svini, kab ich pryjmač u svinabojniu. Najlepšyja ceny płaciacca za štuki paūhadavyja.

Наймалодшай з паміж названых формаў данскай сialanskaj кооперацыі жошć кооперацыя jajčarskaja — збіраñnie і прадажа jajec. Hety tavar znachodzič štoraz bolšy popyt siarod haradzkoħa nasielnictva, z tym adnak varunkam, što tavar budzie čysty i šviežy. Hetki tavar moža dač tolki kooperatyva. Danskaje masła, svinina i jajko — heta pieršaklasny tavar danskaha eksportu. Znaje heta ūvieš šviet, znaje heta i danski sielanin, jaki da taho viedaje, što ničoha nie patrapii-by zra- bič biez kooperacyi. Tamu jon kooperacyju i cenič.

Агулам кажучы, Данія мае siahoñnia hetkija formy кооперацыі:

1. Hipotečnaja i pazyčkova-aščadnickaja.

2. Spažyvieckaja (sajuz spažyvieckich kooperatyvaū danskich maje 1.800 siabroū — kooperatyvaū via-skovych, jakija płaciač u sajuz 100 danskich kron za kožnych 20 siabroū).

3. Kooperacyja pradukcyi i vyvazu zavodnaha nasieñnia.

4. Kooperacyja malačarskaja. Kooperatyvy malačarskija rupiaccia nia tolki vyrabam i pradažaj malačaka, ale taksama starajuca ab hadoūlu skaciny i naahu ab haspadarku.

5. Kooperatyūnyja svinabojni.

6. Hadaūlanyja kooperatyvy — asobnyja dla skaciny, asobnyja dla koniaū, asobnyja dla sviniey.

7. Kantrolna-hadaūlanyja kooperatyvy starajuca navučyč racyjanalna (pavodle navukovych pakazañniaū) hadavač, karmič i vybirač da ūžytku ūsiauju žyvioū.

8. Kooperatyvy supolnaha zakupu i zbytu.

9. Kooperatyūnaja strachoūka.

10. Kooperatyūnyja elektroūni, piakarni, budoūli i šmat inšych.

Як баčым, кооперацыя ў Даніі абчাপіла ўsie baki жыцця. І з hetaha dancy vielmi zdavoleny.


К.

Травы на сенажаці.

Сенажаць тады добрая, калі ейнае дзярно густое. Памагае гэтаму адпаведні падбор траваў: высокіх і нізкіх. Пазнаньне свомасьцяў усіх траваў на сенажаці — рэч каштоўная для кожнага гадаўца.


Агулам кажучы знаём травы кіслыя і травы салодкія. Травы кіслыя маюць вострае, шурпатае лісьце, тройграннае на перарэзе, поўнае ўсярэдзіне, сьцібло без каленак. Гэтым розьняцца яны ад траваў салодкіх (мурожных). Кіслыя травы растуць на сенажацях замочаных, на каторых сподня вада падходзіць вышэй як 50—60 см. пад паверхню дзярна. І наадварот, калі пракапаньнем равоў ці залажэньнем дрэнажных трубак апусьціць споднюю ваду на сенажаці ніжэй, дык кіслыя травы самі прападаюць, а на іх месца вырастаюць салодкія.

Зробім-жа тут кароткі перагляд траваў салодкіх.



Лісахвост (*Alopecurus pratensis*) — мае колас грубы пасярэдзіне і цянейшы зверху і здолу. Ня можна яго мяшаць з цімафейкай, колас якой аднолькава грубы адверху да нізу. Цьвіце рана, любіць цені і дастатак вільгаці, зі-

мы не баіцца, ня церпіць пясчаных грунтаў. Расьце высака.




Жытніца, інакш ведамая як мурава ці **райграс англіцкі** (*Lolium perenne*) з коласу вельмі падобная да пырніку. Прыгодная на пасьбішча, бо добра кусьціцца, а стапаная хутка адрастае. Расьце год-два, пасья слабе і нікне. Баіцца марозу і сьнегу, ня любіць пяскаў і торфу.



Цімафейка звычайная (*Phleum pratense*) — з выгляду падобная да лісахвоста, толькі колас роўна грубы здолу да верху, лісты простыя, сінявыя, сьціблы цьвёрдыя, высокая абросшыя лісьцем. На пясках цімафейка расьце малой, а на леп-

шых грунтах дасягае 1 мэтра. Ні сьнегу ні марозу не баіцца, найлепш разьвіваецца ў 2 і 3 годзе. Найчасей сеюць яе ў мешанцы з чырвонай канюшынай: першы год тады гэтую мешанку косяць, а два наступныя — пасуць.



Мятла-кастрыца лугавая (*Festuca pratensis*) належа да вельмі цэнных траваў. Цьвіце позна (але раней цімафейкі), надта сухой зямлі ня любіць, добра адплачвае угнаеньне мінеральнымі гняямі і тады дае 2—3 пакосы. Найбольшы пакос дае ў 2—3 годзе пасья севу. Не баіцца ні сьнягоў, ні марозоў і добра маецца ў цені.




Мятліца белая (*Agrostis alba*) — найвыдатнейшая з пасярод мятліцаў наагул. На глебах сухіх хутка цьвярдзее, а на цяжэйшых, з дастаткам вогкасьці, дае добрую пашу.

Мятліца лугавая (Poa pratensis) — нізкая і вельмі частая трава: на сенажацях, пасьбішчах, палёх, у равах, ка-



ля платоў, на пясках і на гліне, на сушы і на мокрых сенажацях. Сыцібло расьце ўверх да 50 см., хутка адрастае, трывалкая (да 10 гадоў). Не баіцца ні сьнягоў, ні маразоў, праз зіму бывае зялёнай.



Мятліца буйная ці разак (Dactylis glomerata) называецца так дзеля выгляду сваіх каласкоў. Расьце ў кучках на ўсякіх глебах з выняткам пяску. Буйна лісьціцца і скошаная хутка адрастае, не баіцца сьнегу ні маразоў. Дае добрае сена, але хутка (ужо за цьвету) цьвярдзее.

Кастрыца чырвоная (Festuca rubra) — расьце на грунтах бяднейшых ад папярэдняй і дае даволі добрыя ўкосы.

С. Я—вн.

Больш пашы, больш пашы!..

Бязупынна трэба было-б клікаць, каб людзі нашы стала больш і больш стараліся пашы для свае жывёлы, выкарыстоўваючы для гэтага кожную вольную пядзю грунту. Аб гэтым трэба думаць ужо цяпер, каб усей сілай прыступіць да працы зразу пасья жніва.

Аржышча як такое — гэта ніякая паша. Далёка лепш зробіць той, хто замест пускаць скаціну на аржышча, зараз-жа яго мелка ўзарэ і засее якой-небудзь мешанкай на пашу ці на зялёны гной.

Каб гэткая мешанка добра ўдалася, трэба:

1. *Сеяць скура.* На аржышчы па жыце трэба сеяць найпазьней на другі дзень пасья пажацьця. Кожны спозьнены дзень гэта страата, бо кожны дзень м-ца ліпня не нагоніш і тыднем м-ца жніўня. Хто скура высее, той сам пераканаецца, як мешанка хараша ўсходзіць і разьвіваецца. У другой палове ліпня высяваць мешанкі ўжо ня варта.

2. *Сеяць густа.* Ня можна ашчаджаць насеньня, якое мусіць быць усходлівым. Найлепш-бы было мець

насеньне сваё ўласнае, а калі прыходзіцца купляць, дык канешна трэба мець паруку на пісьме, што купленае насеньне будзе ўсходлівым. Лубіну на гэктар высейваюць каля 250 клг.; гэтулькі-ж трэба высейваць мешанкі вікі з гарохам ці бобікам. Калі толькі можна, дык сеяць сеялкай у радкі.

3. *Высеяць на гэктар да 300 кілёграмаў паташавай солі і 200 кілёграмаў супэртомасыны* — бо гэтыя два гнаі вельмі ўспамагаюць рост мешанак. Гаспадар на гэтым нічога ня страціць, бо ўсееныя гнаі так ці гэтак вернуцца ў глебу назад і ўспамогуць наступную расьліну.

Зразумелая рэч, што пасьяжніўныя мешанкі трэба сеяць па такіх расьлінах, якія хутка сходзяць з поля, а знача пасья рэпіцы, ячменю, жыта. Высяваць трэба на такіх палёх, якія прызначаны пад акапніны ці пад яравое збожжа.

На мешанкі найлепш прыдатны: расьліны матыльковыя. На пясках і наагул бедных лёгкіх глебах найлепш сеяць жоўты лубін. На землях лепшых на зялёны гной се-

еца лубін сіні, а на пашу — віка, бобік, пялюшка, польны гарох.

Зжаўшы жыта, трэба снапы зараз-жа пазнасіць у адно месца, а вольнае аржышча мелка ўзараць, пагнаць, прыбаранаваць і ў той самы дзень, а найпазьней — на другі дзень засеяць.

Ня сеяць матыльковых мешанак на палёх запушчаных пустапельлем, як пырнік і інш., бо гэта ніколі не аплаціцца.

На зялёную пашу можна высеяць, нават у познюю пару, на вязкіх грунтах — гарчыцу (па пшаніцы), а на слабшых грунтах грачыху — па аўсе ці жыце. Калі грунт пры гэтым і не ўзбагаціцца на азот, дык прынамь прыбудзе ў ім крыху перагною, а акрамя таго такая ўсеўка вычысьціць поле ад пырніку.

п-ле „Сіль. Госп.“

Хто паслаў на „Самапомач“ грошы, а часпісу ў час не атрымаў, той замест пісаць і аплачваць пісьмо ў рэдакцыю, хай зараз-жа (па 10-тым і 25-тым кожнага месяца) складае на сваёй пошце рэкламацыю.

Дагляд бульбы.

Бульба ёсць расьлінай лёгкай глебаў, гэта знача вымагае цяпла, сьвятла, паветра і правейнасьці, спасярод акупін найменш вымагае вогкасьці. Дзеля гэтага на лёгках грунтах, з натуре сваей цёплых і правейных, даволі толькі панішчыць бараной пустазелье. Калі вызначацца барозны, тады іх трэба абараць; абарываньне трэба паўтараць, калі трапіцца мокрае лета. Трэці раз абарываецца бульба толькі ў нізкіх мясцох. У сухую пагоду даволі аднаго толькі абарываньня, хоць на сыпкіх, лёгкіх грунтах можна абыйсьціся сусім без абарываньня, пустазелье-ж, якое ня зьнішчылася баранаваньнем, трэба выпалаць рукамі, асабліва пырнік і лапук. Нічога ня можна ўжо рабіць з бульбай, калі яна зацьвіце.

На грунтах цяжэйшых найважнейшай справай ёсць зрабіць доступ паветру. Дзеля таго бульбу на цяжэйшых грунтах трэба абарываць часам нават яшчэ прад абыходам, асабліва калі пагода задажджыцца і пагражае гніцьцём. На гэтых грунтах найлепш не садзіць бульбы пад плуг, але ў барозны разараныя паводле значніка. У мокрую гаду на гэтых грунтах трэба абарываць бульбу 3—4 і больш разоў. Чым часьцей лье дождж, тым часьцей і глыбей (вузей) трэба абарываць.

Бульбу пасаджаную пад значнік „у квадрат“ (каліва ад каліва роўна адлеглае ў бакі і ў даўжыню) абарываюць накрыж або абкопываюць матыкамі. Гэтае абкопываньне вельмі аблягчае капаньне бульбы ўвосені.

Калі паміж бульбаю вельмі разросься пырнік, дык і яго трэба нішчыць разам з абарываньнем: пакуль націва бульбы не перарасло, па кожным абарываньні пуськаецца барана ўпоперак барознаў, якая й выцягвае пырнік. Валаваньне гладкім валам уздоўж барознаў патрэбнае толькі на полі зусім чыстым ад пырніку і зараз пасья пасаджэньня — абціскаецца гэтак зямля каля пасаджаных бульбін. Ня трэба даваць, што на полі жаросшым пырнікам і пры дажджыстай пагодзе абарываньне (абкопываньне) і баранаваньне бульбы трэба паўтараць як найчасьцей.

Гаспадарская хроніка.

Закон аб гадоўлі. Ад 1 чэрвеня сёл. ўвайшло ў сілу распараджэньне Міністра Земляробства ў справе гадоўлі скаціны, сьвіней і авечак. Распараджэньне гэта устаўляе склад гэтак званых кваліфікацыйных камісій, якія ад гэтага часу будуць пастаўляць, каторыя бугаі і кнуры могуць ужывацца як племнікі. Камісіі такія будуць трох-

асабовыя, а ў іхні склад будуць ухадзіць: прадстаўнік паветавага саюзу самаўраду, дэлегат Земляробскай Палаты і лекар вэтэрынарыі. Уласьнікі племнікаў павінны запісваць іх у паказаным часе ў гмінах, якія штогод абавязаны кваліфікацыйным камісіям прадставіць сьпіс племнікаў, пайменна: бугаёў і кнуроў — да 1 сакавіка, паводле стану з 1 лютага і бараноў — да 1 жніўня, паводле стану з 1 ліпня.

Рээстрацыя малачарняў. Віленская Земляробская Палата прыпамінае, што закон з 22.IV.36 забавязвае ўсіх кіраўнікоў малачарняў рээстраваць усе малачарні найпачатку праз 7 дзён ад часу яе ўрухаленьня. Хто гэтага ня зробіць, або хто вядзе малачарню, якую Земл. Палата адмовілася рээстраваць, той будзе пакараны штрафам да 3.000 зл., або арыштам да 3 ох месяцаў. Усе малачарні, якія паўсталі па 6 жніўня 1936 г., рахуюцца як новыя і павінны быць рээстраваны.

Адчынілі. Дня 5 чэрвеня сёл.

ўрачыста быў адчынены адрэзак вузкай чыгуначнай лініі паміж Кабыльнікам і воз. Нарач. Гэта лінія вельмі кароткая, усяго са 3 кілёмэтры і мае значэньне перад усім турыстычнае.

Магазын на збожжа ў Баранавічах мае адкупіць ад Зямельнага Банку мясцовы паветава соймак, і аддаць у арэнду Баранавіцкай коопэратыве земляробска-гандлёвай. Магазын гэты можа ўмясьціць каля 70 вагонаў збожжа.

Прымаразак неспадзяваны ў ночы з 29 на 30 мая сёл. ў цэлым Краю стаўся прычынай вялікіх шкодаў для раньняй ярыны (бульба) і асабліва агародніны ды нават садоў. Марозу было — 1° Ц, а мясцамі нават — 3°Ц.

Выстаўку сусьветную адчынілі ў Парыжы 23 мая. Паказаны на гэтай выстаўцы здабычы тэхнікі і наагул культуры апошніх гадоў. Характэрна між іншым, што ў будаўніцтве на выстаўцы пераважае дрэва, тады як да нядаўна панавалі ўсюды жэльбэтон.

Што чуваць на сьвеце

Польшч проціў... Абісыніі.

На паседжаньні Рады Лігі Находаў 25 мая сёл. прадстаўнік Польшчы Камарніцкі паставіў прапанову выключыць Абісынію з ліку поўнапраўных сяброў Лігі Находаў. Гэтакім становішчам Польшчы вельмі ўсьцешылася Італія й Нямеччына. Самі палякі аднак лішняй радасьці ня выказуюць, а некаторыя дык і проста саромяцца. Супроць польскай прапановы аднак выступілі іншыя сябры Рады і прапанова адпала.

Новы ўрад у Англіі.

Англіцкі ўрад пад старшынствам Ст. Бальдуюн'а, як аб гэтым было даўна наперад ведама, падаўся ў адстаўку хутка па каранацыі караля. Новы ўрад сарганізаваў Н. Чэмбэрлен Аб новым старшыні англіцкага ўраду кажуць, што хоць ён і належа да тэй самай што і „стары“ Бальдуюн партыі консэрватыстаў, то аднак па натуре сваёй ён больш склонны цікавіцца тым, што дзеіцца ў вонках Англіі і больш рашучы. Таму спадзяюцца, што ён вельмі заважыць на эўропэйскай палітыцы, а ня выключана, што будзе шукаць вузейшага супрацоўніцтва і з заморскай Амэрыкай.

Бальдуюн адыходзячы падчыркнуў патрэбу ўтрыманьня дэмакратычнага ладу, як адзіна справядлівага... Скажаў пры гэтым: „Будзеце сьцерагчы дэмакратыю на ўсіх землях гэтае дзяржавы... прад ворагам вонкавым і нутраным. Старая навука аб боскіх правах каралёў загі-

нула і ня маем намеру стаўляць на ейным месцы навуку аб боскім праве дзяржавы“...

У Чэхаславацчине.

Зьезд сялянскай моладзі. 22 і 23 мая ў Празе адбываўся юбілейны зьезд чэхаславацкай сялянскай моладзі. Зьехалася 100 тысяч моладзі, у гэтым 2.000 конных і 1.000 цыклістаў (на ровэрах). Дэфіляда (паход) гэтага зьезду прад саюзнымі і дзяржаўнымі ўладамі трывала 4 гадзіны. Прыглядаліся да гэтага паходу 300 тысяч людзей.

Сьмерць К. Крамаржа. У Празе, сталіцы чэхаславацкай рэспублікі, памёр заслужаны чэскі дзеяч, старшыня 1-га ўраду адроджанай Чэхаславацчыны, Др. Кароль Крамарж. Паховіны ягоныя адбыліся 29 мая на пражскіх могілках „на Ольшанах“.

Нябожчык хоць стаяў на чале адной толькі народна-дэмакратычнай, сягоньня даволі слабай, палітычнай партыі, то аднак працай сваёй ён заслужыў пашану ўсяго народу. Самыя похараны Д-ра К. Крамаржа сьведчылі аб гэтым выразна: у жалобным паходзе прыймалі ўдзел каля ста тысяч людзей.

Нямецкая Партыя Свабоды.

Нямецкая Партыя Свабоды арганізавалася тайна і дала аб сабе знаць асобнай адозвай масава пашыранай адразу па ўсей Нямеччыне тры месяцы таму назад. Анагдай гэта самая партыя выдала ўжо дзьве адозвы, у каторых далей во-

стра выступае проціў усякай — камуністычнай і фашыстаўскай — дыктатуры. А ўрад Гітлера тымчасамані думае з нікім дзяліцца здабытай уладай. На дапамінаньне каталікоў аб праве касцёла наглядаць над узгадаваньнем моладзі, адказаў, што гэта права належа непадзельна да ўраду; а міністр асьветы, у прысутнасьці пратэстанцкага біскупа заявіў, што сьмешнай ёсьць рэчай будаваць хрысьціянства на веры ў божства Хрыстова. — Судовыя працэсы проці духоўнікаў, рэвізіі ў... манастырох, зачыняньне незалежных рэлігійных часопісаў, школ і іншых інстытуцыяў — на парадку дня.

Нацягненыя адносіны Нямеччыны з Ватыканам апошнім часам вельмі завастраліся з прычыны публічнага выступленьня амэрыканскага кардынала Мундэляйн'а (з паходжаньня — немца). Ягоным выступленьнем гітлераўская Нямеччына пачулася абражаная і зажадала выясьненьня ад ураду Злуч. Штатаў. Але той нават нічога не адказаў. Маўчыць таксама і Ватыкан. Афідэцыйна зносіны не сарваны, але нямецкі амбасадар пры Ватыкане выехаў у Бэрлін. Кажуць, што новым амбасадарам Нямеччыны ў Ватыкане будзе фон Папэн, якога Гітлер заўсёды пасылае туды, дзе для Нямеччыны вытварыцца цяжкае палажэньне.

У Гішпаніі.

Хто пераможа ў Гішпаніі і як доўга йшчэ патрывае вайна? На гэтае пытаньне карэспандэнта „Kur. Warsz.“ адказаў б. прэзыдэнт Гішпаніі Алькаль Замора гэтак:

— Я не варажбіт і ня буду бавіцца ў прароцтвы. Ведаю толькі адно, што вайна даўна скончылася-б, калі-б ня ўмешвалася заграіца. Кляймо нячуваную адказнасьць заграіцы. Абвінавачваю ўсе вялікадзяржавы прад судам гісторыі. На цэле скрываўленай Гішпаніі стаўся найбольшы гістарычны праступак. Гішпанія сталася полем бітвы для чужаземцаў, дасьледчым трусом (кролікам) дзеля выпрабаваньня іхняга новачаснага ваеннага матарыялу. Ня маю на думцы ніводнага асобнага краю, вінаваты ўсе. Мы мелі шмат золата. Прадхатняй вайной пакрыцьцё пэсэты*) золатам было адным з найвышэйшых у Эўропе. За гэта наша золата сварачца сягоньня чужынцы. Гэты скарб ужо прапаў, ведаю аб гэтым добра. Наша золата ўжо ня вернецца ў край, бяз увагі на тое, хто пераможа. Пэратоплена яно на заграічныя гарматы, бомбы, шрапнэлі, стрэльбы. Я добра знаю ваенную сілу Гішпаніі... і ведаю, што яна ня можа, нават у нар-

мальных варунках, выпрадукаваць нават дзесятай часьці таго ваеннага матарыялу, які там цяпер зужываецца. Але па за'золатам ёсьць яшчэ ў нас нешта, за чым прагне заграіца: гэта наш скарб артыстычны. І хто ведае, ці тут якраз небясьпека ня ёсьць найбольш грозная.—

А. Замора быў 1-шым прэзыдэнтам рэспубліканскай Гішпаніі. На гэтым-жа становішчы застала яго выбарная перамога „Народнага Фронту“ ў 1936 г. Для „Фронту“ як і для ськрайніх правых асоба Замора, як цэнтравіка, была нявыгоднай і таму яго выкінулі на эміграцыю. Цяпер А. Замора жыве ў Парыжы (Францыя).

Зьмена ўраду. Старшыня ўраду рэспубліканскай Гішпаніі Л. Кабаллеро, перамогшы анархістычнае паўстаньне ў Каталёніі, дамагаўся ад свайго ўраду адуманага закону дзеля пакараньня вінаватых і недапушчэньня падобных выступленьняў на будучыню. Калі камуністычныя міністры гэтаму ўспрацівіліся, дык Л. Кабаллеро падаўся ў адстаўку, а новы ўрад, з даручэньня прэзыдэнта Азаніі, сарганізаваў дагэтуляшні міністр фінансаў праф. Нэгрін, умяржаваны соцыяліст. У новым урадзе ёсьць: два камуністы (міністры асьветы і здароўя), тры соцыялісты і па адным прадстаўніку: левых рэспубліканцаў, рэспубліканскай уніі, левых каталёнцаў і баскіх нацыяналістаў.

„Дойчлянд“ — Альмэрыя. Паводле газэтных вестак, два аэрапланы гішпанскага рэспубліканскага ўраду 29 мая абкідалі бомбамі нямецкі ваенны крэйсэр (карабель) „Дойчлянд“, які ўехаў у гішпанскія воды. Ад бомбаў гэтых на нямецкім крэйсэры было 20 асоб забітых і каля 80 раненых. На гэты паступак, без правядзеньня шырэшага выясьненьня, нямецкі ўрад загадаў сваім ваенным караблём 31 мая абстраляць ваенны гішпанскі порт Альмэрыя. Абстрэл трываў паўтары гадзіны і падчас яго было выпушчана на порт і горад каля 300 гарматных стрэлаў, ад каторых аказаліся 20 асоб забітых і 150 раненых. Разбураны пры гэтым былі цалком больш 40 вялікіх будынкаў, пад грузамі каторых знаходзяць усё больш і больш людзкіх ахвяр. Паважна так-жа пашкоджана мясцовая катэдра і касцёл сьв. Сэбастыяна. — Нямеччына пасля гэтага заявіла, што свае рэпрэсійныя меры (помсту) за збамбардаваньне крэйсэра „Дойчлянд“ ліча кончанымі. — Гішпанскія лётчыкі, што кідалі бомбы, заявілі, што яны палічылі нямецкі крэйсэр „Дойчлянд“ за крэйсар паўстанцкі і таму абкідалі яго бомбамі.

Генэрал Моля забіўся. Аэраплан, на якім генэрал Моля з ад'ю-

тантам, двума афіцэрамі генэральнага штабу і двума лётчыкамі аб'яжджаў паўстанцкія пазыцыі на баскіх фронце, з невядомых прычын зваліўся, забіваючы на сьмерць усіх пасажыраў. — Ген. Моля быў правай рукой паўстанцкага паводыра ген. Франко, а паходзіў з Баскіі, супроць каторай і вёў гішпанскае войска. Памёр маючы 46 гадоў.

У Саветах.

Што сталася з Ягодам? Адразу па арыштаваньню б. начальніка савецкай палітычнай паліцыі (Г.П.У.) Ягоды, былі чуткі, што суд ягоны будзе ў маі. Мінуў аднак май, а аб судзе ня чуваць. Затое пайшлі розныя іншыя чуткі. Адны кажуць, што Ягода моцна хворы (спараліжаваны) і таму ня можа стаць прад судом; іншыя кажуць, што ён ужо зусім ня жыве; а яшчэ іншыя — што публічнага суду баіцца сама савецкая ўлада і таму ўжо засудзіла Ягodu адміністрацыйным парадкам, так як засудзіла і і саслала на пасяленьне ў Сібір Рыкава і Бухарына. Улада савецкая ніводнай з гэтых вестак ані пацьвярджае ані адкідае.

Гамарнік застрэліўся. Аб глыбіні пераменаў у савецкім жыцьці вельмі шмат кажа найнавейшая вестка аб самагубстве начальніка ПУРККА (Политическое Управление Рабоче-Крестьянской Красной Армии) Гамарніка, які дагэтуль непадзельна кіраваў палітычным узгадаваньнем чырвонай арміі. Аб прычынах самагубства тымчасам афіцыйна нічога няведама. Дагадваюцца толькі, што ўстанаўленьне 11 мая сёл. ваенных саветаў і камісараў Гамарнік палічыў як недавер да сябе з боку Сталіна і, каб не дачакацца „ліквідацыі“, папярэдзіў яе „самоліквідацыяй“. — Гамарнік уступіў у камуністычную партыю ў 1916 г. маючы 22 гады і цэлы час меў поўны давер з боку партыйных уладаў. — Характэрна пры гэтым і тое, што Гамарнік быў апошнім і адзіным жывым на кіраўнічым месцы ў чырвонай арміі.

„Чыстка“ на Беларусі. Хваля „чыстка“ у Саветах дакацілася ўжо і да Беларусі. Паводле газэтных вестак доўгалетні старшыня Рады Народных Камісараў (прэм'ер ураду) БССР Галадзед зьняты ўжо з свайго становішча, а на яго месца назначаны 2-гі памочнік сэкратара Камуністычнай Партыі Беларусі Ваўковіч. Звольнены таксама з працы ў Акадэміі Навук праф. Піотуховіч.

Грамадзяне Беларусы! Вучыце сваіх дзетак беларускай граматы! Дамаіайцеся сваіх беларускіх школаў!

*) Пэсэта — гэта гішпанская грашавая адзінка, ейная вартасьць — няцэлыя 50 грашоў.

У нас і ў суседзяў

Беларускае жыццё.

— Бел. Нац. Камітэт, на агуль-
ным сходзе сяброў 21 мая сёл., даў прэ-
зыдыюму свайму наказ:

„Зорка сьледзячы за разьвіццём па-
літычных падзеяў, высцерагаючы тых сі-
лаў, якія нясуць Беларускаму Народу та-
кую ці іншую няволю і, прытрымліваю-
чыся даскольнай палітыкі Бел. Нац. Ка-
мітэту, далей пашыраць беларускую неза-
лежную дэмакратычную ідэалёгію, не ад-
хіляючыся ад добрасуседзкага сужыцця
з іншымі народамі“.

Далей Сход выставіў між іншым гэ-
кія найважнейшыя ў сучаснасьці патрэбы
Беларусаў у граніцах Польскае Дзяржавы:

1. Правядзеньне зямельнай рэформы
на землях заселеных Беларусамі, пры якой
былі-б надзелены да поўназямельна ма-
лазямельныя і беззямельныя беларускія
сяляне;

2. Аблягчэньне падаткаў і самаўрада-
вых павіннасьцяў;

3. Высыгнаваньне танных доўгатэр-
міновых крэдытаў для індывідуальных ся-
лянскіх гаспадарак пры пераходзе іх на
хутары;

4. Нацыянальна-беларуская арганіза-
цыя коопэрацыі абслугоўваючай белару-
скае насельніцтва;

5. Ажыўленьне самаўрадавай дзей-
насьці ініцыятывай знізу, ад мясцовага
насельніцтва, бяз ніякага націску ў кіраў-
ніцтве з боку ўладаў дзяржаўнай адмі-
ністрацыі;

6. Адчыненне для беларускага на-
сельніцтва, згодна з абавязуючай кансты-
туцыяй і іншымі законамі пачаткавага і
сярэдняга школьніцтва з навучаньнем у
роднай мове, а так-жа наладжаньне за-
школьнай асьветы для дарослай моладзі
праз беларускія культурна-асьветныя гра-
мадзкія арганізацыі;

7. Спыненьне ў праваслаўным цар-
коўна-рэлігійным жыцці тое палітыкі,
якая ўтрымлівае ў рэлігійным жыцці пра-
васлаўных Беларусаў расейшчыну або
ўводзіць польшчыну, і правядзеньне бе-
ларусізацыі царкоўна-рэлігійнага жыцця
на землях заселеных Беларусамі ў цар-
коўных пропаведзях і агулам у навучань-
ні рэлігіі;

8. Увядзеньне ў касьцёл у беларускіх
каталіцкіх парахвіях беларускай мовы ў
казаньнях і дадаткавых набажэнствах, а
так-жа навучаньне рэлігіі беларускіх ка-
таліцкіх дзяцей пабеларуску;

9. Патрэба выбарнага закону ў зако-
надаўчэньні ўстановы, які даў-бы магчы-
масьць беларускаму насельніцтву мець
сваіх прадстаўнікоў у колькасьці адпавя-
даючай ягонаму лічбавой сіле.

(Паводле бюлетэну „Wiadomości
Białoruskie“ № 5, 1937).

— М. Забэйдэ — ведамы арыст-
сыпьявак выступаў з канцэртаў беларускай
песьні ў Беластоку дня 6 чэрвеня, а 8
чэрвеня сыпьяваў беларускія песьні праз
польскае радыё з Варшавы. Абодва вы-
ступленьні былі вельмі ўдачныя. Шкада
толькі, што дырэкцыя польскага радыё
„баіцца“ называць беларускія песьні іх-
нім собскім беларускім імем і стала на-
звае іх толькі „рэгіянальнымі“, гэтым
разам палескімі. — Няведама, ці гэтак ро-
біць з уласнага пачыну, ці мае скуль гэ-
ткі загад.

— Дэлегацыя Бацькаўскага Камі-
тэту Беларускай Філіі Дзярж. Гімназіі ім.
Юл. Славацкага ў Вільні выехала 7 г. м.
ў Варшаву, каб там старацца аб забесь-
пячэньне лёсу названай гімназіі на бу-

дучыню. Аб рэзультатах гэтае паездкі па-
ведамім у наступным нумары.

— Канфіскацыя. 29 мая сёл. Вілен-
скае Гарадзкое Стараства сканфіскавала
цэлы наклад прад двума тыднямі выдана-
га беларускага лемантара „Zasieŭki“.
Ёсьць гэта вельмі цяжкі ўдар для белару-
саў, бо, не гаворачы ўжо аб затраце вя-
лікіх коштаў, фактычна пазбаўляе магчы-
масьці беларускіх дзяцей мэтодычна ву-
чыцца сваёй роднай граматы. — Ціж-бы
некаму на гэтым залежала?

— Пілігрымка беларуская ў Каль-
варыю адбылася сёлета 6 г. м. Апрача
беларусаў Віленскіх, былі на пілігрымцы
і беларусы з бліжэйшых і далейшых вако-
ліц. Казаньні да пілігрымаў гаварылі на
перамену: Кс. Супэрйор Я. Гэрмановіч,
Кс. А. Станкевіч і уніяцкі сьвяшчэньнік
з Дзялятыч В. Аношка.

— Заняткі ў Беларускай Філіі Дзяр-
жаўнай Гімназіі ім. Ю. Славацкага кон-
чацца 16 г. м. і пачынаюцца летнія ва-
кацыі.

— З выдавецтва. Выйшаў з дру-
ку новы каталёг (кнігасьпіс) беларускіх
кніг кнігарні „Пагоня“ (Вільня, Заваль-
ная 1). Цэны ўсіх выдавецтваў пададзены
ў каталёзе паводле апошняга абніжэнь-
ня. Акрамя часьці каталёгавай, пададзе-
ны йшчэ перагляд важнейшых белару-
скіх інстытуцый у Вільні. — Бачынаў 56.

У Літоўцаў.

— Зачынілі. Віленская Школьная
Кураторыя паведамляе канцэсыянераў Лі-
тоўскай Прыватнай Гімназіі ў Сьвянця-
нах, што гімназія гэта аканчальна зачы-
няецца з канцом сёлета школьнага
году. Нічога, як відаць, не памаглі ні
стараньні ў мясцовых польскіх школьных
ўладаў, ні нават сумысная падарож дэле-
гатаў ад Бацькаўскага Камітэту гэтае гім-
назіі ў Варшаву.

— 10-ыя ўгодкі сьмерці Др. Ба-
сановіча, закладчыка і 1-га нязьменнага
старшыні Літоўскага Навуковага Т-ва ў
Вільні ўрачыста абходзіла гэта-ж Т-ва на
спэцыяльнай публічнай Акадэміі дня 6
чэрвеня сёл.

У Украінцаў.

— Выстаўка малюнкаў украінскіх
мастакоў: Алега Лошнева, Пётры Обала,
Рыгора Смольскага і Іоанны Ныжнук ад-
чынена 23 мая сёл. ў залах Музею Укра-
інскага Навуковага Т-ва ім. Т. Шэвчэнкі
ў Львове.

— Т-ва „Сільський Господар“ у Льво-
ве ў 1936 г. мела 63 філіі, у кожных было
аб'еднана 1.683 земляробскія гурткі.
Лік гурткоў у працягу апошніх двух га-
доў павялічыўся на 396. У Т-ве сарганіза-
вана 107.296 гаспадароў. Пры Т-ве ёсьць
аддзел земляробскай моладзі, у кожным
запісаны і працуюць 6.383 хлопцы і 3.298
дзяўчат.

У Палякоў.

— Сойм скліканы быў на надзвы-
чайны сход 19 м. м. Ад гэтага дня пра-
цавалі толькі камісіі. Цэлы Сойм паўтор-
на меўся сабрацца на паседжаньне 1 чэр-
веня.

— Дыплёматычныя адвядзі-
ны. Сын румынскага караля Міхал, вярта-
ючыся ў канцы мая з Лёндэну, заяжджаў-
ся ў Варшаву. А ў першых днях чэрвеня
выехаў у Бухарэст (Румынія) прэзыдэнт
Польшчы І. Мосьціцкі.

На сьмерць засудзіў Варшаўскі
Акружны Суд Ю. Хаскеlewіча, які год та-
му назад, падчас проціжыдоўскіх разру-
хаў у Мінску-Мазавецкім пад Варшавай,
забіў вайсковага Буяка.

Усячына.

— Мужчына — маткай? У Баў-
гары гэтымі днямі адзін селянін паддаў-
ся апэрацыі. Дахтары мелі выразаць вя-
лікі гуз з ягонага бруха. І выразалі. А ў
гэтым гузе аказаўся, ні больш ні менш,
зародак людзкага дзіцяці. Мужчына гэты
хутка вернецца дамоў, дзе яго чакае жон-
ка і... пяцёра дзяцей.

— Купрын — ведамы йшчэ прад-
ваенны, а пасля эмігранцкі расейскі пісь-
меньнік вярнуўся анагдай у Маскву, дзе
яго ўрачыста сустрэлі прадстаўнікі прэсы
і літаратуры.

ЯК БЫВАЕ У ЖЫЦЦІ.

Сплю!

Кум Павал прыйшоў увечары да ку-
ма Пётры, які ўжо ляжаў у ложку, і кажа:
— Кумок, ці ўжо сьпіш?
Ну, што?
— Пазыч 5 залатовак!
— Сплю!!!

Цьвёрдая натура.

Казённы доктар: Але-ж на тваёй
галаве няма ніякага знаку ад удараў чы-
гунным гаршком, каторым, як кажыш,
ты дастаў.

Пабіты: На галаве знакоў няма,
гэта праўда, але паглядзі, панок, на той
чыгунны гаршчок, — не пазнаеш, як ён
пакалечаны.

„Hosp. Obzor“.

Цэны ў Вільні

Збожжа 8.VI.37 за 100 клг.

Жыта	23.50—24.50
Пшаніца	30.25—31.50
Ячмень	20.75—21.75
Авёс	21.75—23.25
Грачыха	27.50—28.00

Малочнае, 8.VI.37 за 1 кілг.

Масла найлепшае, гурт	—2.50
„ „ дэталі	—2.80
Масла сталае гурт	—2.40
„ „ дэталі	—2.70
Масла соленае, гурт	—2.40
„ „ дэталі	—2.70
Сыр эдамскі-чырв., гурт	—2.10
„ „ дэталі	—2.50
„ „ жоўты, гурт	—1.75
„ „ дэталі	—2.20
Сыр літоўскі гурт	—1.45
„ „ дэталі	—1.70
Яйкі ў гурце за капю	3.20—3.90
„ ў дэталю за штуку 6—7 гр.	

ПАДПІСКА на „Самапомач“: выходзіць 10 і 25 кожнага месяца.
Падпіска на „Самапомач“: да канца году — 3 зл. Асобны нумар 30 грашоў. Пры выпісваньні на адзін адрэс прымаюцца 5-цёх
экзэмпляроў — па 2 зл. за нумар на цэлы год (за 5 штук 10 зл., за 10 шт. — 15 зл.). Цэны абвештаваны паводле ўмовы. Грошы
перасылаць „разрахунковым пераказам“ на картотэку № 40. Усякія пісьмы адрэсаваны ў рэдакцыю: Вільня, Полацкая 9—4.

Рэдактар Інж. А. КЛІМОВІЧ.

Беларуская Друкарня ім. Фр. Скарыны ў Вільні: Завальная 1.

Выдавец: „БЕЛПРЭС“

